

آرمینیا کے صدکی صدر جم۔ وری۔ سے ملاقات

Posted On: 03 NOV 2017 8:03PM by PIB Delhi

نئی دہلی، 3 نومبر 2017 ، جمہوریہ آرمینیا کے صدر عالی جناب سرز سرگیسیان نے آج راشٹریتی بھون میں صدر جمہوریہ ہند جناب رام ناتھ کووند سے ملاقات کی۔

ہندستان کے پہلے دورے پر آئے آرمینیا کے صدر کا خیر مقدم کرتے ہوئے صدر جمہوریہ نے انہیں آرمینیا کو صدارتی طرز حکومت سے پارلیمانی نظام حکومت میں منتقلی کے لئے مبارک باد دی۔ صدر جمہوریہ نے ورلڈ فوڈ انڈیا تقریب میں موجود رہنے کے لئے ان کا شکریہ ادا کیا۔

صدر جمہوریہ نے کہا کہ ہندستان اور آرمینیا کے مابین خصوصی تعلقات ہیں۔ ہمارے درمیان بہتر تعلقات اور دوستانہ روابط کی جڑیں تاریخی ہیں۔ صدیوں سے دونوں ملکوں کے باشندوں کے درمیان تعلقات رہے ہیں۔ ہمیں کولکاتہ، چنئی اور ملک کے دیگر شہروں میں آرمینیا کے بھائیوں اور بہنوں کے ساتھ زندگی بسر کرنے کا موقع ملا۔ ہم اس مشترکہ ورثے پر فخر کرتے ہیں۔

صدر جمہوریہ نے کہا کہ ہمارے دونوں ملکوں کے دو طرفہ تعلقات نہایت مستحکم ہیں۔ دونوں ملکوں کے درمیان تجارتی و اقتصادی تعلقات کو بڑھانے کے وسیع امکانات ہیں۔ باہمی اشتراک و تعاون کے ممکنہ شعبوں میں صحت ایک اہم شعبہ ہو سکتا ہے۔ انہوں نے اس اعتماد کا اظہار کیا کہ ان کے اس دورے سے ہند-آرمینیا تعلقات میں ایک نئی پیش رفت ہوگی۔ صدر جمہوریہ نے اس بات پر اپنی خوشی ظاہر کی کہ ایران میں زبانوں کی سرکاری یونیورسٹی میں ہندی کے لئے ایک جگہ موجود ہے۔ انہوں نے اس بات کو بھی نوٹ کیا کہ آرمینیا میں سرکاری انسٹی ٹیوٹ آف فزیکل کلچر اینڈ اسپورٹس میں جلد ہی ایک یوگا کے لئے جگہ بنانے کے لئے کام ہو رہا ہے۔ انہوں نے کہا کہ ان اقدامات سے ہندستان اور آرمینیا کے درمیان ثقافتی تعلقات مزید مستحکم ہوں گے۔

م ن - ع - ج

U- 5525

